

HMDA & RERA Approved

కానా త్రాయంబక్ గుండ్ల పోచంపల్లి కొంపల్లి



Casa Traimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad
Ph No: +91 89824 38982

కరపత్రం

SINCE 2014

ఆదివారం ఏప్రిల్ 19, 2026

సంపుటి : 2

సంచిక : 188

- శివప్రసాద్, మేనేజింగ్ ఎడిటర్

పేజీలు : 4

మహిళలకు విపక్వాలు వ్యతిరేకం



- ◆ బిల్లును అడ్డుకుని పెద్ద తప్పు చేశాయి
- ◆ ఊరూరా ఈ విషయం ప్రచారం చేయండి
- ◆ కేబినెట్ భేటీలో ప్రధాని మోడీ సూచన
- ◆ కేంద్ర ఉద్యోగులకు 2శాతం డిఎ పెంపు
- ◆ 13వేల కోట్లతో సావర్కన్ మారిటైమ్ ఫండ్ ఏర్పాటు

న్యూఢిల్లీ, ఏప్రిల్ 18 :

మహిళా రిజర్వేషన్ కోసం తెచ్చిన రాజ్యాంగ సవరణ బిల్లు వీగిపోవడంపై ప్రధాని మోడీ తీవ్ర అసంతృప్తి వ్యక్తం చేశారు. ఈ విషయంలో విపక్వాలు జీవితాంతం చింతిస్తాయన్నారు. ప్రధాని అధ్యక్షతన దిల్లీలోని పార్లమెంట్ హాస్ లో శనివారం క్యాబినెట్ సమావేశం జరిగింది. ఈ సమావేశంలో మోడీ ఈ వ్యాఖ్యలు చేసినట్లు సంబంధిత వర్గాలు పేర్కొన్నారు. మహిళా రిజర్వేషన్ బిల్లుకు మద్దతు ఇవ్వకుండా ప్రతిపక్ష పార్టీలు పెద్ద తప్పు చేశాయని ప్రధాని మోడీ అన్నారు. ఇందుకు వారు భారీ మూల్యం చెల్లించుకుంటాయని వ్యాఖ్యానించారు.

మహిళా రిజర్వేషన్లో చిత్తశుద్ధి లేదు

బిల్లు ముసుగులో డీలిమిటేషన్ చట్టం

- ◆ దక్షిణాదిని దెబ్బతీసే కుట్రను అడ్డుకున్నాం
- ◆ చిత్తుశుద్ధి ఉంటే కేవలం మహిళా బిల్లు తేవాలి
- ◆ అందుకు ఇండి కూటమి బేషరతుగా మద్దతు ఇస్తుంది
- ◆ బిజెపితో జతకట్టిన పార్టీలకు ఎదురుదెబ్బలు తప్పవు
- ◆ తెలుగు దేశం పార్టీకి కూడా ఆ ప్రమాదం ఉంది
- ◆ మీడియా సమావేశంలో సిఎం రేవంత్ రెడ్డి



న్యూఢిల్లీ, ఏప్రిల్ 18 :

మహిళా బిల్లు పేరుతో డీలిమిటేషన్ బిల్లు తీసుకువచ్చారని కేంద్ర ప్రభుత్వంపై తెలంగాణ సిఎం రేవంత్ రెడ్డి విమర్శలు గుప్పించారు. మహిళా బిల్లు వీగిపోవడంతో ప్రతిపక్షాలపై అసంతృప్తి ప్రచారం చేస్తున్నారని మండిపడ్డారు. దిల్లీలో ఆయన మీడియాతో మాట్లాడారు. మహిళల సంక్షేమానికి కాంగ్రెస్ పార్టీ చాలా చేసిందని పేర్కొన్నారు. మహిళా బిల్లు వీగిపోవడం.. భాజపా విధానాల ఓటమిగా భావించాలి. ఈ బిల్లుపై ప్రధాని మోడీకి నిజాయతీ లేదు. నిజాయతీగా మహిళా రిజర్వేషన్ బిల్లు తీసుకువస్తే.. పార్లమెంట్లో అందరూ మద్దతు తెలిపేవారని అన్నారు. అయితే మహిళా బిల్లు పేరుతో డీలిమిటేషన్ బిల్లు తీసుకువచ్చి దక్షిణాదికి అన్యాయం చేయాలని చూశారు. ప్రధాని మోడీ.. ఉత్తర, దక్షిణ భారత్ మధ్య అంతరాలు సృష్టించే విధానాన్ని విరమించుకోవాలన్నారు.



తెలంగాణ ఆత్మగౌరవం

దెబ్బతీసిన తేజస్వీసూర్య

పెదవి విప్పని తెలంగాణ బజెపి, కాంగ్రెస్ ఎంపిలు

- ◆ ఈ వ్యవహారాన్ని ఇంతటితో వదిలే ప్రసక్తి లేదు
- ◆ రాజీయేది బిఆర్ఎస్ ప్రభుత్వమే అన్న హామీ రావు
- ◆ రాజకీయ పునరేకీకరణ ప్రారంభమయ్యిందన్న కేబినెట్
- ◆ జగిత్యాలలో కెసిఆర్ ఆశీర్వాద సభ ఏర్పాటు పరిశీలన



జగిత్యాల, ఏప్రిల్ 18 :

బీజేపీ ఎంపీ తేజస్వీ సూర్య లోక్ సభలో చేసిన వ్యాఖ్యలు తెలంగాణ ఆత్మగౌరవాన్ని దెబ్బతీసే విధంగా ఉన్నాయని మాజీ మంత్రి హరీష్ రావు అన్నారు. ఈ నెల 20న జగిత్యాలలో నిర్వహించనున్న కేసిఆర్ ప్రజా ఆశీర్వాద సభ ఏర్పాట్లను బీఆర్ఎస్ వర్కింగ్ ప్రెసిడెంట్ కేబినెట్ కలసి పరిశీలించారు. ఈ సందర్భంగా ఏర్పాటు చేసిన మీడియా సమావేశంలో హరీష్ రావు మాట్లాడారు. బీజేపీ ఎంపీ తేజస్వీ సూర్య చేసిన వ్యాఖ్యలకు తెలంగాణ ఎంపీ, కేంద్ర మంత్రి కిషన్ రెడ్డి సపోర్టుగా నిలిచారని ఆరోపించారు. తెలంగాణ ఆత్మగౌరవాన్ని కించపరిచేలా మాట్లాడితే తెలంగాణలో 8 మంది బీజేపీ, 8 మంది కాంగ్రెస్ ఎంపీలు ఉన్నా ఏం లాభమని అన్నారు. బీజేపీ ఎంపీ బేషరతుగా

తెలంగాణ ప్రజలకు క్షమాపణ చెప్పాలని డిమాండ్ చేశారు. తెలంగాణ ఆత్మగౌరవాన్ని దెబ్బ తీసిన ఎంపీ విషయంలో బీఆర్ఎస్ పార్టీ చూస్తూ ఊరుకోదని వెల్లడించారు. బడేబాయి, చోటే బాయి బంధం మరో సారి బయటపడిందని పేర్కొన్నారు. బీఆర్ఎస్ ఎంపీలు పార్లమెంట్లో లేని లోటు నిన్ను స్పష్టంగా కన్పించిందని హరీష్ రావు వెల్లడించారు. తెలంగాణ ఉద్యమం, ప్రజల మీద విషం చిమ్మే ప్రయత్నం చేస్తున్నారని ఆరోపించారు. భారత్ - పాక్ విభజనతో తెలంగాణ ఏర్పాటు పోల్కుతారా అంటూ మాజీ మంత్రి మండిపడ్డారు. ఇది తెలంగాణ ప్రజల ఆత్మగౌరవాన్ని దెబ్బతీసిందన్నారు. పార్లమెంట్లో బిల్లు పాస్ అయి.. తెలంగాణ రాష్ట్రం ఏర్పాటు అయ్యిందని హరీష్ రావు తెలిపారు.

2లో..



రాజ్యాంగ సవరణ బిల్లు వీగిపోవడం ఆనందం

- ◆ దేశాన్ని విభజించే కుట్రలను అపారు
- ◆ వారందరికీ ఎన్నో కృతజ్ఞతలు
- ◆ ఎక్స్ వేదికగా స్టాలిన్ వెల్లడి

చెన్నై, ఏప్రిల్ 18 :

లోక్ సభలో శుక్రవారం రాజ్యాంగ 131 సవరణ బిల్లు 2026

2లో..



రెండోవిడత రైతుభరోసా విడుదలకు సిద్ధం

- 20వ కాటారాం సభలో విడుదల చేయనున్న రేవంత్

హైదరాబాద్, ఏప్రిల్ 18 :

తెలంగాణ రైతులకు ప్రభుత్వం శుభవార్త తెలిపింది. రాష్ట్ర ప్రభుత్వం ప్రతిష్టాత్మకంగా అమలు చేస్తున్న రైతు భరోసా పథకం రెండో విడత నిధుల విడుదలకు ముహూర్తం ఖరారైంది. ఈ నిధులతో రాష్ట్రవ్యాప్తంగా ఉన్న లక్షలాది మంది రైతులకు పెట్టుబడి సాయం అందనుంది.

భూముల మార్కెట్ విలువ పెంచే ప్రతిపాదన

◆ రెవెన్యూ శాఖ మంత్రి పాంగులేటి శ్రీనివాస్ రెడ్డి



హైదరాబాద్, ఏప్రిల్ 18 :

త్వరలోనే భూముల మార్కెట్ విలువలను పెంచేందుకు ప్రభుత్వం కనరత్తు చేస్తున్నట్లు తెలంగాణ రాష్ట్ర రెవెన్యూ శాఖ మంత్రి పాంగులేటి శ్రీనివాస్ రెడ్డి తెలిపారు. కాంగ్రెస్ ప్రభుత్వం ఏర్పడిన తర్వాత ఇప్పటివరకు భూముల ధరల పెంపు జరగలేదని, త్వరలో ఈ విషయంలో నిర్ణయం తీసుకుంటామని పేర్కొన్నారు.

పులి బయటకు వస్తే..

ఎన్ని మేకలన మింగిందో చెబుతాం

- » ఎన్ని ఆవులను తిన్నదో బయటపెడతాం
- » కెసిఆర్ జగిత్యాల సభపై పిసిసి చీఫ్ సెటైర్లు



హైదరాబాద్, ఏప్రిల్ 18 :

పులి బయటకు వస్తే సంగతి చెబుతామని పరోక్షంగా కెసిఆర్ ను ఉద్దేశించి టీపీసీసీ చీఫ్ మహేశ్ కుమార్ గౌడ్ హెచ్చరించారు. పులి ఎన్ని మేకలు

తిన్నదో చెబుతామని.. పులి ఎన్ని ఆవులను మింగిందో చెబుతామని పేర్కొన్నారు. పులి ఆసరా తీసుకొని ఎన్ని పిల్లలు లాభపడ్డాయో బయటపెడతామని వార్నింగ్ ఇచ్చారు. బీఆర్ఎస్ అధినేత కేసీఆర్ జగిత్యాలలో పాల్గొననున్న మీటింగ్ పై మహేశ్ కుమార్ గౌడ్ విమర్శలు చేశారు. కాశీశ్వరం ప్రాజెక్టులో పులి ఏం చేసిందో ప్రజలకు వివరిస్తామని పేర్కొన్నారు. ఈ నెల 20వ తేదీన అన్ని విషయాలు బయటపెడతామని హెచ్చరించారు.

మిగతాద్ది 2 లో

2లో..



తెలంగాణలో భానుడి భగ భగ.. కుమురంభీం జిల్లాలో 44.5 డిగ్రీల ఉష్ణోగ్రత

హైదరాబాద్:

తెలంగాణలో ఎండలు తారెత్తిస్తున్నాయి. ఉదయం నుంచే భానుడు భగభగమంటున్నాడు. వివిధ పనుల కోసం బయటకు వెళ్లిన ప్రజలు ఎండవేడిమి తట్టుకోలేక ఆపసోపాలు పడుతున్నారు. శనివారం కుమురంభీం జిల్లా కెరమెరిలో అత్యధికంగా 44.6 డిగ్రీల ఉష్ణోగ్రత సమోచైంది.

కాంగ్రెస్కు ఉద్యోగుల ఉసురు తప్పదు

- ఉద్యోగుల జీతభత్యలు సకాలంలో ఇవ్వడం లేదు
- పెన్షన్లర్లకు సకాలంలో అందని బకాయిలు
- ఐదు డిఎలు పెండింగ్లోనే ఉన్నాయి
- ఉద్యోగ సంఘాల జేపీసీ మాజీ నేత జి దేవీ ప్రసాద్

హైదరాబాద్, ఏప్రిల్ 18 :

తెలంగాణలో ఉద్యోగులు, రిటైర్డ్ ఉద్యోగులను ఇబ్బందులపాలు చేస్తున్న కాంగ్రెస్ ప్రభుత్వానికి ఉసురు తగులుతుందని ఉద్యోగ సంఘాల జేపీసీ మాజీ నేత , జి దేవీ ప్రసాద్ పేర్కొన్నారు. శనివారం తెలంగాణ భవన్లో ఏర్పాటుచేసిన మీడియా సమావేశంలో ఆయన మాట్లాడారు.



మహిళల హక్కులను విపక్వాలు కాలరాశాయి: లక్ష్మణ్

హైదరాబాద్:

రాజ్యాంగ సవరణ బిల్లును వ్యతిరేకించి, మహిళల హక్కులను విపక్వాలు కాల రాశాయని భాజపా రాజ్యసభ సభ్యుడు లక్ష్మణ్ విమర్శించారు. కాంగ్రెస్ పార్టీకి వ్యతిరేకంగా మహిళలు కదం తొక్కుతున్నారని అన్నారు.



'యువత వ్యవసాయంపై దృష్టి పెట్టాలి'

- » మాజీ ఉపరాష్ట్రపతి వెంకయ్య నాయుడు
- » ఐసీఎఆర్--ఐఎఆర్ఐ 'డైరెక్టర్ డా. సీహెచ్ శ్రీనివాసరావుకు 'స్వామి నాథన్ అవార్డు' ప్రధానం
- » శ్రీనివాస్ రావుకు అవార్డు అందజేయడం ఆనందంగా ఉంది

హైదరాబాద్:

హరిత విప్లవ పితామహుడు డాక్టర్ ఎం.ఎస్. స్వామినాథన్ పేరుతో ఏర్పాటు చేసిన ప్రతిభ పురస్కారాన్ని వ్యవసాయ రంగంలో విశేష సేవలందించిన ఐసీఎఆర్--ఐఎఆర్ఐ 'డైరెక్టర్, వైస్ ఛాన్సలర్ డాక్టర్ సీహెచ్ శ్రీనివాసరావుకు అందజేయడం ఆనందంగా ఉందని భారత మాజీ ఉపరాష్ట్రపతి వెంకయ్య నాయుడు అన్నారు. రిటైర్డ్ ఐసీఎఆర్ ఉద్యోగుల సంఘం, నూజివీడు సీడ్స్ లిమిటెడ్ సంయుక్తంగా 2024--25 సంవత్సరానికి గాను ప్రతిష్టాత్మక 9వ 'ప్రాఫెసర్ ఎం.ఎస్. స్వామినాథన్ అవార్డు' పంపిణీ కార్యక్రమం శనివారం ముగిసిన సందర్భంగా వనరుల అభివృద్ధి సంస్థ (ఎసీఆర్ఐఎస్ఆర్ఐ) ఇనిస్టిట్యూట్లో ఏర్పాటు చేశారు. ఈ కార్యక్రమానికి ఎం. వెంకయ్య నాయుడు ముఖ్య అతిథిగా హాజరయ్యారు. తెలంగాణ వ్యవసాయ శాఖ మంత్రి తుమ్మల నాగేశ్వరరావు, నూజివీడు సీడ్స్ లిమిటెడ్ చైర్మన్ మండవ ప్రభాకరరావు,

మిగతాద్ది 2లో

మహిళా రిజర్వేషన్లో చిత్తశుద్ధి

మొదటిపేజీ తరువాయి

మహిళా రిజర్వేషన్ల బిల్లుపై మాకు చిత్తశుద్ధి ఉంది. 2023 నాటి మహిళా బిల్లును పార్లమెంట్లో పెట్టాలి. ఆ బిల్లు పెడితే మద్దతు ఇచ్చేందుకు సిద్ధంగా ఉన్నాం. ఇందులోనూ ఎస్సీ, ఎస్టీ ఓబీసీ రిజర్వేషన్లు అమలు చేయాలి. మహిళా రిజర్వేషన్ల బిల్లు విషయంలో రాజకీయం చేయాలి అవసరం లేదని సీఎం రేవంత్ అన్నారు. మహిళా రిజర్వేషన్ల బిల్లును ప్రధాని నరేంద్ర మోడీ సర్కార్ నిజాయితీగా తీసుకురాతేదని రేవంత్ రెడ్డి అన్నారు. మూడు బిల్లుల పేరుతో డీలిమిటేషన్ అమలుకు కుట్ర చేశారని ఆరోపించారు. రాజ్యాంగాన్ని మార్చేందుకు బీజేపీ కుట్ర చేసిందని.. దక్షిణాదికి జరిగే అన్యాయాన్ని లోక్ సభ సాక్షిగా అడ్డుకున్నామని పేర్కొన్నారు. విపక్షాల ఐక్యతతో మోడీ సర్కార్ ఓడిపోయిందన్నారు. ఇది రాజకీయ ఓటమి కాదని, బీజేపీ విధానాల ఓటమి అంటూ వ్యాఖ్యానించారు. మహిళా రిజర్వేషన్ల బిల్లు ఇప్పటికే పార్లమెంట్.. చిన్న సవరణలతో రిజర్వేషన్ల అమలు చేయవచ్చని రేవంత్

అన్నారు. రిజర్వేషన్లు తొలగించేందుకే బీజేపీ కుట్ర చేసిందని.. బీజేపీకి 400 సీట్లు వచ్చి ఉంటే రాజ్యాంగాన్ని మార్చేవారని తీవ్రంగా మండిపడ్డారు. విపక్షాలపై బురద జల్లేందుకు బీజేపీ ప్రయత్నిస్తోందని విమర్శించారు. 2023 మహిళా బిల్లును యథాతథంగా అమలు చేయాలని బీజేపీకి సూచించారు. అలా చేస్తే ఇండి కూటమి ఏకగ్రీవంగా మద్దతు ఇచ్చేందుకు సిద్ధమని ఆయన పేర్కొన్నారు. దక్షిణాది రాష్ట్రాలను ఒప్పించి తీసుకువచ్చే భాగ్యత తనదని ఈ సందర్భంగా రేవంత్ హామీ ఇచ్చారు. మహిళా రిజర్వేషన్లపై తమకు చిత్తశుద్ధి ఉందని, యూపీ ఎన్నికల్లోపు వాటిని అమలు చేయాలని ముఖ్యమంత్రి డిమాండ్ చేశారు. దీంతో ప్రజల్లో ఎవరికి మద్దతు ఉందో ప్రజాక్షేత్రంలోనే తేలుతుందని రేవంత్ రెడ్డి సవాల్ చేశారు. బిల్లును అడ్డుకోకుంటే డీలిమిటేషన్ పేరుతో దక్షిణాది రాష్ట్రాలకు అన్యాయం చేసేవారని ధ్వజమెత్తారు. నార్, సౌత్ మధ్య అంతరాలు పెట్టే విధానం ఇకనైనా మార్చుకోవాలని బీజేపీకి సీఎం రేవంత్ రెడ్డి మోక్షాపహితం చేశారు. ఇకపోతే బీజేపీతో పాటు పెట్టుకున్న పార్టీల మనగడ భవిష్యత్లో

కష్టంగా ఉంటుందని తెలంగాణ ముఖ్యమంత్రి రేవంత్ రెడ్డి హెచ్చరించారు. తెలుగుదేశం, చంద్రబాబు నాయుడు పరిస్థితి కూడా అలాగే అవుతుందని పేర్కొన్నారు. నితిల్ కుమార్, ఏక్ నాథ్ షిండేలా పరిస్థితి మనం ఇప్పుడు చూస్తున్నామని తెలిపారు. ప్రస్తుతం బీజేపీకి కేంద్రంలో సీట్లు తక్కువగా ఉన్నాయని కాబట్టి టీడీపీకి ఇంపార్టెన్స్ ఇస్తోందని పేర్కొన్నారు. లోక్సభ, రాజ్యసభ ఉన్నది చట్టాలు చేయడానికి మాత్రమేనని చెప్పుకొచ్చారు. వాటిని ఇంప్లీమెంట్ చేసేది స్థానికంగా ఉండే రాష్ట్ర ప్రభుత్వాలు అధికార యంత్రాంగమని తెలిపారు. 2/3 మెజార్టీ వచ్చినంత మాత్రాన అన్నింటినీ చట్టాలు చేయలేమని పేర్కొన్నారు. కేంద్రంలో మెజార్టీ ఉందని ప్రధానిగా ఉన్న ఎవరైనా తనకు తనకు రాజుగా 2/ 3 మెజార్టీతో చట్టం చేసుకుంటే ఒప్పుకోరు కదా అని ప్రశ్నించారు. డిక్షిటర్షివ్ ఎవరు ఒప్పుకోరని చెప్పారు. ఏపీలో ప్రతిపక్షానికి కేవలం 11 సీట్లు ఉన్నాయని తెలిపారు. 2011 జనాభా లెక్కల ప్రకారం మహిళలకు రిజర్వేషన్ కల్పించాలని సీఎం రేవంత్ రెడ్డి డిమాండ్ చేశారు.

కాంగ్రెస్కు ఉద్యోగుల ఉసురు తప్పదు

మొదటిపేజీ తరువాయి

ఉద్యోగులు,ఉపాధ్యాయుల కోసం రాష్ట్ర ప్రభుత్వం అనేక హామీలు ఇచ్చిందని, ఏ ఒక్క హామీ అమలుకు సూచనలేదని ఆరోపించారు. దేశంలో ఏ రాష్ట్రంలో లేని విధంగా ఉద్యోగులకు 5 డిఎలు పెండింగ్లో ఉన్నాయని,సీపీఎస్ రద్దుపై ఇప్పటి వరకు కమిటీ చేయలేదని విమర్శించారు.ఉద్యోగులకు డిజిటల్ హెల్త్ కార్డులు ఏమయ్యాయని ప్రశ్నించారు. రిటైర్డ్ ఉద్యోగులు 86 మంది చనిపోయారని,రిటైర్డ్ ఉద్యోగులకు చావు పరిష్కారం అయిందని ఆందోళన వ్యక్తం చేశారు. ఇప్పటి వరకు ఉద్యోగులకు ఇవ్వాలిన్న రూ. 14 వేల కోట్లు పెండింగ్ లో ఉన్నాయని తెలిపారు. రిటైర్డ్ ఉద్యోగులకు హైకోర్టు వెళ్లు ఎక్కాల్సిన పరిస్థితి వచ్చిందన్నారు. ప్రభుత్వ నిర్లక్ష్యం వల్ల చనిపోయిన రిటైర్డ్ ఉద్యోగులకు కోటి 20 లక్షల నష్ట పరిహారం ఇవ్వాలని డిమాండ్ చేశారు. ఉద్యోగుల్లో ఆంధ్రా తెత్తనం నడుస్తోందని, ఎక్స్లెట్ శాఖలో కమిషన్ల వేధింపులు తట్టుకోలేక తెలంగాణ ఉద్యోగి ఆత్మహత్యాయత్నం చేశారని వెల్లడించారు. చంద్రబాబు, రేవంత్ రెడ్డి మధ్య సోదర బంధం ఉందని, బీజేపీ రాజకీయంతోనే మహిళా రిజర్వేషన్ల అమలు బిల్లు ఆగిపోయింది అంటూ బిల్లును లింక్ చేశారని ఆరోపించారు. టీడీపీఎస్సీ మాజీ సభ్యురాలు సుమిత్రానంద్ మాట్లాడుతూ 30 ఏళ్లగా మహిళా బిల్లును కాంగ్రెస్, బీజేపీ అడ్డుకుంటున్నాయని ఆరోపించారు. మహిళా రిజర్వేషన్ల అమలు కావడం బీజేపీకి ఇష్టం లేదని అన్నారు. ఉపాధ్యాయ సంఘం మాజీ నాయకులు భుజంగ రావు తదితరులు మీడియా సమావేశంలో పాల్గొన్నారు.

మహిళలకు విపక్షాలు వ్యతిరేకం

మొదటిపేజీ తరువాయి

ఈ విషయాన్ని కప్పిపుచ్చుకోవడానికి సాకులు వెతుకుతున్నారని విమర్శించారు. ప్రతిపక్ష పార్టీలు మహిళలకు వ్యతిరేకమనే విషయాన్ని ప్రతి గ్రామానికి చేరేలా తెలియజేయాలని పిలుపునిచ్చారు. చట్టసభలో మహిళలకు 33 శాతం రిజర్వేషన్లు కల్పిస్తూ 131వ రాజ్యాంగ సవరణ బిల్లును కేంద్ర ప్రభుత్వం శుక్రవారం లోక్సభలో ప్రవేశపెట్టిన సంగతి తెలిసిందే. అయితే, 298-230 ఓట్ల తేడాతో ఇది వీగిపోయింది. ఇకపోతే కేంద్ర ప్రభుత్వ ఉద్యోగులకు, పెన్షన్లపై ప్రభుత్వం శుభవార్త చెప్పింది. కరవు భత్యం (డీఎ) 2 శాతం పెంచడానికి నిర్ణయం తీసుకుంది. డీసీకి కేంద్ర క్యాబినెట్ ఆమోద ముద్ర చేసింది. ఏటా రెండుసార్లు కేంద్ర ప్రభుత్వం డీపీను సవరిస్తుంది. పెరుగుతున్న నిత్యావసర ధరలకు అనుగుణంగా ఉద్యోగులు, పెన్షన్లకు ఈ భత్యాన్ని అందజేస్తారు. ఏటా జనవరి, జులైలో ఈ సవరింపు ఉంటుంది. అయితే ఈసారి డీఎ పెంపు ప్రకటన అలస్యమైంది. దాంతో ఉద్యోగుల నుంచి ఆందోళన వ్యక్తమైంది. అలాగే ఈ క్యాబినెట్ సమావేశంలో సావెరిన్ మార్కెట్ల ఫండ్ ఏర్పాటుకు కూడా ఆమోదం లభించింది. డీసీకోసం రూ.13వేల కోట్లు కేటాయించనున్నారు. డీసీకింద భారత జెండా నౌకలు, భారత్ నుంచి రాకపోకలు సాగించే నౌకలకు బీమా కవరేజీ అందించడమే లక్ష్యం. పశ్చిమసాహ్యా ఉద్ధిక్తతలతో హర్యాణా జలసంధిలో రవాణా నౌకలపై దాడులు జరిగిన సంగతి తెలిసిందే. ఈ నేపథ్యంలో ఈ నిధిని ఏర్పాటుచేయడం గమనార్హం.

రెండోవిడత రైతుభరోసా విడుదలకు సిద్ధం

మొదటిపేజీ తరువాయి

తెలంగాణ ముఖ్యమంత్రి రేవంత్ రెడ్డి రైతు సంక్షేమమే ధ్యేయంగా కీలక నిర్ణయం తీసుకున్నారు. వానాకాం సాగుకు అన్నదాతలు సిద్ధమవుతున్నారు. ఈ క్రమంలో రైతు భరోసా నిధులు విడుదల చేయాలని సీఎం నిర్ణయించారు. భూపాలపల్లి జిల్లా కాలనీలలో ఈనెల 20వ తేదీన నిర్వహించనున్న భారీ బహిరంగ సభలో ముఖ్యమంత్రి రేవంత్ రెడ్డి స్వయంగా ఈ నిధులను విడుదల చేయనున్నారు. బటన్ నౌకీ చేరుగా రైతుల బ్యాంక్ ఖాతాల్లోకి నగదును జమ చేయనున్నారు. రెండో విడత నిధుల విడుదల ద్వారా రాష్ట్రంలోని మెజారిటీ రైతులకు లబ్ధి చేకూరనుంది. ప్రతి ఎకరానికి రూ. 6,000 చొప్పున పెట్టుబడి సాయం అందనుంది. ఈ విడతలో 45,11,947 మంది రైతులకు ప్రయోజనం చేకూరనుంది. రాష్ట్రవ్యాప్తంగా సుమారు 1.50 కోట్ల ఎకరాలకు ఈ సాయం వర్తించనుంది. ప్రభుత్వం రైతు భరోసా కోసం భారీగా నిధులను వెచ్చిస్తోంది. డీసీకి సంబంధించిన గణాంకాలు కింది విధంగా ఉన్నాయి. ఇప్పటికే ప్రభుత్వం రూ. 3,590 కోట్లను రైతుల ఖాతాల్లో సక్రమంగా జమ చేసింది. 20వ తేదీన రూ. 5,653 కోట్లు జమ కానున్నాయి. మొత్తం 73 లక్షల మంది రైతులకు ఈ పథకం ద్వారా ప్రయోజనం చేకూరనుంది. మిగిలిన రైతుల కోసం మూడో విడత నిధులను విడుదల చేయడానికి కూడా ప్రభుత్వం సిద్ధంగా ఉందని ప్రకటించింది. విత్తనాలు, ఎరువులు కొనుగోలు చేసే సమయంలో ఈ సగదు అందడం వల్ల రైతులకు వడ్డీ వ్యాపారుల భారం తప్పకుండా ఉంటుంది. నిధులు సకాలంలో అందడం వల్ల అన్నదాతలు సాగు పనులను వేగవంతం చేసే అవకాశం ఉంటుంది. తెలంగాణ ప్రభుత్వం ఎన్నికల హామీలను నెరవేర్చే క్రమంలో రైతు భరోసా నిధుల విడుదలకు ప్రాధాన్యం ఇస్తోంది. కాలరం సభ వేదికగా జరగనున్న ఈ కార్యక్రమం రాష్ట్ర వ్యవసాయ రంగంలో కొత్త ఉత్సాహాన్ని నింపనుంది.

మహిళల హక్కులను విపక్షాలు కాలరాశాయి: లక్ష్య్

మొదటిపేజీ తరువాయి

శనివారం ఆయన మీడియాతో మాట్లాడుతూ.. దక్షిణాది ప్రజలు కాంగ్రెస్, ప్రాంతీయ పార్టీలకు బుద్ధి చెబితారని అన్నారు. “ మోడీకి ఆదరణ పెరుగుతుంది, భాజపా బలపడుతుందనే బిల్లును అడ్డుకున్నారు. మహిళలను చట్టసభలకు కాకుండా అడ్డుకున్నారు. దక్షిణాదికి అన్యాయం జరగదని చెప్పినా సాంకేతిక కారణాలతో మహిళా బిల్లును అడ్డుకున్నారు. దేశవ్యాప్తంగా మహిళలను ఏకం చేసి కాంగ్రెస్, విపక్షాలకు వ్యతిరేకంగా ఉద్యమిస్తాం. డీలిమిటేషన్, 131వ రాజ్యాంగ సవరణ బిల్లు విషయంలో ముఖ్యమంత్రి రేవంత్ రెడ్డి ప్రతిపాదనను ఒక్క ఎంపీ కూడా పార్లమెంట్లో ప్రస్తావించలేదు” అని లక్ష్య్ అన్నారు.

తెలంగాణలో భానుడి భగ భగ.. కుమురంభీం జిల్లాలో 44.5 డిగ్రీల ఉష్ణోగ్రత

మొదటిపేజీ తరువాయి

నిజామాబాద్ జిల్లా మెండోలలో 44.5 డిగ్రీలు, జగిత్యాల జిల్లా ఎండపల్లిలో 44.4 డిగ్రీల ఉష్ణోగ్రతలు నమోదైనట్లు హైదరాబాద్ వాతావరణ కేంద్రం వెల్లడించింది. రోజు రోజుకూ ఎండలు పెరుగుతున్న నేపథ్యంలో చిన్నారులు, వృద్ధులు తగిన జాగ్రత్తలు తీసుకోవాలని, అత్యవసరమైతే తప్ప బయటకు వెళ్లొద్దని వాతావరణ శాఖ సూచించింది.

తెలంగాణలో ఈ నెల 26 వరకు వర్షాలు

రాష్ట్రంలో ఓ వైపు ఎండల తీవ్రత ఉన్నప్పటికీ మరికొన్ని ప్రాంతాల్లో వర్షసూచన ఉన్నట్లు వాతావరణశాఖ వెల్లడించింది. ఉపరితల అవర్షనం, డ్రోజీ, క్యుములస్ నెబుల మేఘాల ప్రభావంతో ఈ నెల 26 వరకు వల్ల ప్రాంతాల్లో వర్షాలు కురిసే అవకాశం ఉందని వాతావరణ శాఖ అధికారులు తెలిపారు. గంటకు 30 నుంచి 40 కి.మీ వేగంతో ఈదురుగాలులు, ఉరుములు మెరుపులతో కూడిన వర్షం కురిసే అవకాశం ఉందన్నారు. ఇవాళ జయశంకర్ భూపాలపల్లి, ములుగు, భద్రాద్రి కొత్తగూడెం, వికారాబాద్, సంగారెడ్డి, మెదక్, కామారెడ్డి జిల్లాల్లో వర్షం కురిసే అవకాశం ఉందని తెలిపారు. అదివారం ఆదిలాబాద్, కుమురంభీం ఆసిఫాబాద్, మంచిర్యాల, జయశంకర్ భూపాలపల్లి, ములుగు, భద్రాద్రి కొత్తగూడెం, వికారాబాద్, సంగారెడ్డి, మెదక్, కామారెడ్డి జిల్లాలకు వర్ష సూచన ఉందన్నారు. వర్షం కురిసే జిల్లాలకు వాతావరణ శాఖ ఎల్లో హెచ్చరికలు జారీ చేసింది.

భూములు మార్కెట్ విలువ పెంచే ప్రతిపాదన

మొదటిపేజీ తరువాయి

రెవెన్యూ శాఖలో కొత్త పాలసీ తీసుకురావడానికి కసరత్తు జరుగుతోందని, త్వరలోనే దీనిపై పూర్తి వివరాలు వెల్లడిస్తామని మంత్రి చెప్పారు. అలాగే కేబినెట్ విస్తరణపై చర్చ జరుగుతోందని, అది విడతల వారీగా జరిగే అవకాశం ఉందని తెలిపారు.ధరణి పోర్టల్కు సంబంధించిన సమస్యలను ‘భూ-భారతి’ ద్వారా పరిష్కరించనున్నట్లు వెల్లడించారు. బీచ్నాట్లో పలు కీలక అంశాలపై ఆసక్తికర వ్యాఖ్యలు చేశారు. భూముల ధరల పెంపు, రిజిస్ట్రేషన్ విధానంలో మార్పులు, రెవెన్యూ పాలసీ వంటి విషయాలపై స్పష్టత ఇచ్చారు. మంత్రి మాట్లాడుతూ, భూముల రిజిస్ట్రేషన్ను మ్యూజిఫ్ అనుసంధానం చేస్తూ ఈ నెల 20వ తేదీ నుంచి కొత్త విధానం ప్రారంభమవుతుందని చెప్పారు. మ్యూజిఫ్ కూడిన తొలి రిజిస్ట్రేషన్ పాలిటా ప్రాంతంలో ప్రారంభం కానుందని తెలిపారు. నామినేటెడ్ పోస్టుల ధర్మ కూడా త్వరలోనే చేపడతామని పేర్కొన్నారు. సమ్మర్ తర్వాత జడ్పీటీసీ, ఎంపీటీసీ ఎన్నికలు జరిగే అవకాశముందని ఆయన తెలిపారు. ఆన్లైన్ భూములపై వచ్చిన ఫిర్యాదులను త్వరలో పరిష్కరించేందుకు చర్యలు తీసుకుంటున్నామని చెప్పారు. ఇప్పటికే నాలుగు రకాల ఫిర్యాదులను గుర్తించి వాటి పరిష్కారానికి అధికారులకు ఆదేశాలు ఇచ్చామని వెల్లడించారు. ఏ శాఖ ఎవరికీ శాశ్వతం కాదని, శాఖలపై ఆశలు పెట్టుకోవడం సహజమని మంత్రి వ్యాఖ్యానించారు. ఆపెండ్లలో తనపై ప్రతిపక్షం విమర్శలు చేసినప్పుడు ఇతర మంత్రులు తనకు మద్దతుగా నిలిచారని తెలిపారు. ప్రతిపక్షం ట్రాన్స్లో పడకూడా ఓపికగా సమాధానాలు ఇచ్చానని అన్నారు. ఇక బీఆర్ఎస్ ప్రభుత్వ పయాంలో జరిగిన అక్రమాలపై లిస్ట్ తయారు అవుతోందని, సరైన సమయంలో అన్ని విషయాలు బయటకు వస్తాయని మంత్రి పొంగులేటి శ్రీనివాస్ రెడ్డి స్పష్టం చేశారు.

‘యువత వ్యవసాయంపై దృష్టి పెట్టాలి’

మొదటిపేజీ తరువాయి

రిటైర్డ్ ఐసీఎల్ ఉద్యోగుల సంఘం అధ్యక్షుడు విద్యాసాగర్ రావు తదితర ప్రముఖులు పాల్గొన్నారు. ముందుగా ఎంఎస్ స్వామినాథన్ ప్రతిభా పురస్కారాన్ని వెంకయ్యనాయుడు.. డాక్టర్ శ్రీనివాసరావుకి ప్రధానం చేసి సత్కరించారు. ఈ సందర్భంగా ఉపరాష్ట్రవేదిక వెంకయ్య నాయుడు మాట్లాడుతూ.. వ్యవసాయం, వర్షావరణ మార్పులను దృష్టిలో ఉంచుకుని దేశానికి అవసరమైన విధానాలను రూపొందించడంలో శ్రీనివాస్ రావు చేసిన కృషి ప్రశంసనీయమన్నారు. సహజ వ్యవసాయ పద్ధతులను ప్రోత్సహిస్తూ దేశానికి మార్గదర్శకత్వం వహిస్తున్నందుకు ఈ పురస్కారం వచ్చిందన్నారు. ప్రతిభకు గౌరవం ఇవ్వడం ద్వారా సమాజానికి ప్రేరణ కలుగుతుందని పేర్కొన్నారు. వ్యవసాయ రంగంలో మండల వెంకటరామయ్య చేసిన కృషిని స్మరించుకుంటూ, ఆయన స్థాపించిన విత్తన సంస్థను ఆయన కుమారుడు ప్రభాకర్ రావు అభివృద్ధి చేస్తున్నారని కొనియాడారు. వ్యవసాయం దేశ భవిష్యత్తుకు కీలకమని, యువత ఈ రంగంపై దృష్టి సారించాలని వెంకయ్య నాయుడు పిలుపునిచ్చారు. ప్రకృతిని పరిరక్షించుకోవడం, పశుసంపదను కాపాడుకోవడం అవసరమని సూచించారు. వ్యవసాయం ల్యాండ్లకే పరిమితం కాకుండా క్షేత్రస్థాయికి చేరాలని, శాస్త్రవేత్తల పరిశోధనలు రైతులకు అందాల్సిన అవసరం ఉందన్నారు. భూసార పరిరక్షణకు ప్రాధాన్యం ఇవ్వాలని, రసాయన ఎరువుల అధిక వినియోగం భూమి నాణ్యతను దెబ్బతీస్తుందని హెచ్చరించారు. అనంతరం రాష్ట్ర వ్యవసాయ శాఖ మంత్రి తుమ్మల నాగేశ్వరరావు మాట్లాడుతూ.. భారత గ్రీన్ రివల్యూషన్ శిల్పి ప్రొఫెసర్ స్వామినాథన్ జన్మ శతాబ్ది సందర్భంగా శ్రీనివాసరావుకు అందజేయడం ఆనందంగా ఉందన్నారు. భారత వ్యవసాయాన్ని ప్రపంచ స్థాయిలో నిలబెట్టడంలో ఎంఎస్ స్వామినాథన్ గారి పాత్ర గొప్పదని ఈ సందర్భంగా చెప్పారు. వ్యవసాయ శాస్త్రవేత్తల కృషి సాధారణ రైతులకు పూర్తిగా చేరడం లేదని, ఈ దిశగా చర్యలు తీసుకోవాలని సూచించారు. భవిష్యత్లో భూమిని పరిరక్షించడమే గ్రీన్ రివల్యూషన్ ఫలితాలు ప్రతికూలమయ్యే ప్రమాదం ఉందని హెచ్చరించారు. వ్యవసాయ రంగం అభివృద్ధికి కృషి చేస్తున్నవారిని ప్రోత్సహించాలని, మంచి కార్యక్రమాలను కొనసాగించాలని మండల ప్రభాకర్ రావును కోరారు. వ్యవసాయానికి సేవ చేసే వారికి గౌరవం దక్కుతుందని, కైవేట్ మార్పులకు తట్టుకునే వ్యవసాయం, సహజ వనరుల నిర్వహణలో డాక్టర్ శ్రీనివాసరావు చేసిన విశేష కృషికి ఈ అవార్డు లభించిందని నూజివీడు సీన్స్ లిమిటెడ్ చైర్మన్ మండల ప్రభాకర్ రావు అన్నారు. ఆయన దేశ వ్యాప్తంగా లక్షల హెక్టార్లలో వనరుల సంరక్షణ సాంకేతికతలను విస్తరించడం, జిల్లా స్థాయి కలెక్షన్లను ప్రణాళికలను రూపొందించడం ద్వారా వ్యవసాయ స్థిరత్వం, ప్రతిఘటన సామర్థ్యాన్ని గణనీయంగా పెంచినట్లు తెలిపారు.

పులి బయటకు వస్తే.. ఎన్ని మేకలన వింగిందో చెబుతాం

మొదటిపేజీ తరువాయి

శనివారం గాంధీభవన్లో మహేశ్ గౌడ్ మీడియాతో మాట్లాడారు. స్వాతంత్ర్య పోరాటంలో బీజేపీ పాత్రనే లేదని మహేశ్ గౌడ్ విమర్శలు చేశారు. బీజేపీ ఎంపీలు యాక్సిడెంట్లలో బీదర్స్ అని ఆక్షేపించారు. మతాల మధ్య చిచ్చు, కులాల మధ్య చిచ్చు పెట్టడం తప్ప బీజేపీ ఎంపీలకు ఏం తెలియదని సెలైర్లు గుప్పించారు. కర్ణాటక ఎంపీ తెలంగాణను కించపరిస్తే రాష్ట్ర బీజేపీ ఎంపీలు నిరద్రోహిస్తా..? అని ధ్వజమెత్తారు. నలభై ఏళ్లలో కిషన్ రెడ్డి ఒక్క బీసీ నాయకుడినైనా తయారు చేశారా..? అని ప్రశ్నించారు.మహిళా సాధికారంపై కాంగ్రెస్, బీజేపీకి చాలా తేడా ఉందని మహేశ్ కుమార్ గౌడ్ ప్రస్తావించారు. తొలి మహిళా ప్రధాని, రాష్ట్రపతిని చేసింది కాంగ్రెస్ అని చెప్పుకొచ్చారు. సోమవారం మహిళా బిల్లును పార్లమెంట్లో పెట్టాలని.. కానీ ఈ బిల్లు మునుగులో మోడీ ప్రభుత్వం డీ లిమిటేషన్ చేయాలనే ప్రయత్నం చేసిందని ఆగ్రహించారు. అక్రమంగా బిల్లును పాస్ చేయాలని కుట్ర చేశారని ఆరోపించారు. ఈ బిల్లు వీగిపోవడం ప్రధానమంత్రి నరేంద్రమోడీకి చెంపపెట్టు లాంటిదని విమర్శించారు. అహంకారంతో ఉంటామంటే నిన్నటిలా జరుగుతుందని అన్నారు. ఉత్తర భారతదేశానికి ఎక్కువ సీట్లు ఇస్తే ప్రయత్నాన్ని ప్రతిపక్షాలు అడ్డుకున్నాయని చెప్పుకొచ్చారు. బీజేపీ నియంతృత్వ పోకడకు చెక్ పడిందన్నారు. ఈ బిల్లు వీగిపోవాలనే డీ లిమిటేషన్తో ముడిపెట్టారని తెలిపారు. తెలంగాణలో రెడ్డి ముఖ్యమంత్రి బీసీ కుల గణన చేశారని పేర్కొన్నారు. కిషన్ రెడ్డికి మహేశ్ కుమార్ గౌడ్ సహాయి వినిరారు. జై శ్రీరామ్ అనకుండా కిషన్ రెడ్డి గెలవగలరా..? అని ప్రశ్నించారు. ఎన్నికలు వస్తే మిషన్ రెడ్డికి శ్రీరాముడు కావాలని విమర్శించారు. జై శ్రీరామ్ అనకుండా తాను చేసిన అభివృద్ధిపై ప్రచారం చేసి కిషన్ రెడ్డి గెలవగలరా..? అని నిలదీశారు. జై శ్రీరామ్ అనకుంటే బీజేపీకి మనుగడ లేదని అన్నారు. దేవుడి పేరు చెబితే ఓట్లు రాతే పరిస్థితి లేదని పేర్కొన్నారు. తేజస్వీ చిన్న పిల్లోదన మహేశ్ కుమార్ గౌడ్ ఎద్దేవా చేశారు. తేజస్వీ దేవుడి పేరు చెప్పుకొని గెలిచిన వారని విమర్శించారు. ఆయన యాక్సిడెంట్లలో ఎంపీ అయ్యారని ఎద్దేవా చేశారు. కర్ణాటక గురించే తేజస్వీకి ఏమాత్రం తెలియదని అన్నారు. తెలంగాణ గురించి తేజస్వీకి ఏం తెలుసని ప్రశ్నించారు. స్థానిక సంస్థల ఎన్నికల్లో 50 శాతం సీట్లను బీసీలకు ఇచ్చామని స్పష్టం చేశారు. మనుషుడ బీజేపీకి మహిళలకు గౌరవం ఇవ్వాలి అవసరం లేదన్నారు. అత్యధికంగా మహిళా నాయకులను తయారు చేసింది కాంగ్రెస్ అని మహేశ్ కుమార్ గౌడ్ పేర్కొన్నారు.

రాజ్యాంగ సవరణ బిల్లు వీగిపోవడం ఆనందం

మొదటిపేజీ తరువాయి

దీంతో నల్లపట్టమైన డీలిమిటేషన్ కేంద్రం ఉపసంహరించుకుంది. డీలిమిటేషన్ అనే నల్లపట్టానికి వ్యతిరేకంగా ప్రతిపక్షాలు చేసిన పోరాటం పార్లమెంటులో విజయం సాధించిందని తమిళనాడు ముఖ్యమంత్రి స్టాలిన్ అన్నారు. దానిని ఓడించినందుకు ఇండియా బ్లాక్ ఎంపీలకు, మహిళలకు ఆయన ధన్యవాదాలు తెలిపారు. ఈ మేరకు ఆయన శనివారం సామాజిక మాధ్యమం ఎక్స్లో వీడియో పోస్టు చేశారు. నేను ఆనందంతో, సూతన శక్తితో మీ ముందు నిలబడ్డాను. డీలిమిటేషన్ అనే నల్లపట్టానికి వ్యతిరేకంగా మన పోరాటం విజయవంతమైంది. ఈ ప్రమాదాన్ని ఏడాది క్రితమే ఊహించి, ఈ విజయాన్ని సాధించడానికి అవసరమైన పనులన్నీ అప్పడే మొదలుపెట్టాము. మొదట ముఖ్యమంత్రులు, ప్రతిపక్ష నాయకుల సమన్వయ సమావేశంతో మొదలుపెట్టి, మొన్న మేము నల్లజెండా ఎగురవేసి నల్లపట్టం ప్రతిని దహనం చేశాము. అప్పుడు నేను ముందు చేసిన ప్రతిల మంటలను వ్యాపించనివ్వండి అని నేను అన్నాను. అదే నిన్ను పార్లమెంటులో కూడా మంటలు చెలరేగాయి” అని స్టాలిన్ వీడియోలో అన్నారు. హిళా రిజర్వేషన్ల నెపంతో మోసపూరిత ప్రయత్నాన్ని ప్రతిఘటించిన తమిళనాడు ప్రజలకు, ముఖ్యంగా మహిళలను ఆయన ప్రశంసించారు. అలాగే శుక్రవారం పార్లమెంటులో 50,60 వ దశకాల నాటి పాత డిఎంకెను చూడడం అంటే ఏమిటని అడుగున్న కొంతమంది అవధికర వ్యక్తులతో ‘ఇదే డిఎంకె’ చూడండి” అని నేను చెప్పాను. నిన్ను మేము దాన్ని బలంగా చూపించాం అని స్టాలిన్ వీడియో సందేశంలో అన్నారు. పార్లమెంటులో దీనిని ఓడించిన ప్రతి ఒక్కరికీ తాను కళ్ళుజెత్తులు తెలిపారు. ఇండియా బ్లాక్ పార్టీలతో సహా అన్ని ప్రతిపక్ష పార్టీల ఎంపీలు ఏకతాటిపై నిలబడటం వల్లే ఇది సాధ్యమైందని ఆయన అన్నారు. దేశాన్ని విభజించే ప్రయత్నాలకు ఇది భారీ దెబ్బ అని ఆయన పేర్కొన్నారు. ఈ పరిణామం ప్రతిపక్ష పార్టీల మధ్య పెరుగుతున్న ఐక్యతను ప్రదర్శిస్తుందని ఆయన తెలిపారు. ఇది మోడీ ప్రభుత్వం కి అరంభం మాత్రమే. మోడీ నేతృత్వంలోని ప్రభుత్వం ప్రవేశపెట్టిన రాజ్యాంగ సవరణ బిల్లు 12 ఏళ్లలో తొలిసారిగా పార్లమెంటులో వీగిపోయిందని ఆయన ఎత్తిచూపారు. ప్రతిపక్ష పార్టీల సభ్యులకు ఈ సందర్భం స్టాలిన్ కృతజ్ఞతలు తెలిపారు.

తెలంగాణ ఆత్మగౌరవం దెబ్బతీసిన తేజస్వీసూర్య

మొదటిపేజీ తరువాయి

ఎంపీ తప్ప మాట్లాడితే.. క్షమాపణ చెప్పాల్సింది పోయి వెనుకేసుకుని వస్తున్నారని మండిపడ్డారు. లోక్ సభలో బీఆర్ఎస్ ఎంపీలు లేని లోటు తెలుస్తోందన్నారు. బీజేపీ ఎంపీ వ్యాఖ్యలపై కాంగ్రెస్, బీజేపీ ఎంపీలు పెదవులు మూసుకుని కూర్చున్నారని మండిపడ్డారు. తేజస్వీ సూర్య మూతి పగిలే సమాధానం చెప్పలేకపోయారని అన్నారు. తెలంగాణ ప్రజలు మనోభావాలను గాయపరిచారన్నారు. మహిళా బిల్లు విషయంలో కాంగ్రెస్, బీజేపీ పార్టీలు నాలుకామాడుతున్నాయని విమర్శించారు. ఎంపీ తేజస్వీ యాదవ్ వ్యాఖ్యలను సీఎం రేవంత్ ఇప్పటి వరకు ఖండించలేదని,రాబోయే రోజుల్లో బీఆర్ఎస్ ప్రభుత్వం రాబోతుందని, దానికి నిదర్శనం బీఆర్ఎస్లో జీవన్ రెడ్డి చేరిక అని స్పష్టం చేశారు. రాజకీయల్లో విలువలతో కూడిన రాజకీయం చేసిన వ్యక్తి జీవన్ రెడ్డి అని కొనియాడారు.మహిళా బిల్లును డీలిమిటేషన్తో ఎందుకు ముడి పెట్టారని ప్రశ్నించారు. మెజారిటీ లేకున్నా బిల్లు పెడతారా అని నిలదీస్తూ.. రాజకీయం కోసమే బిల్లు ప్రవేశపెట్టారని మాజీ మంత్రి హరీష్ రావు వ్యాఖ్యలు చేశారు. మాజీ మంత్రి, కాంగ్రెస్ సీనియర్ నాయకుడు టి.జీవన్ రెడ్డి బీఆర్ఎస్లో చేరలేతున్న సందర్భంగా జిల్లాలో పండుగ వాతావరణం కనిపిస్తుందని బీఆర్ఎస్ పర్సంగ్ (మెసిడెంట్) కేటీఆర్ అన్నారు. ఈ నెల 20న జగిత్యాలలో జరగనున్న కేసీఆర్ ప్రజా ఆశీర్వాద సభ ఏర్పాట్లను మాజీ మంత్రి హరీష్ రావు, కొప్పల ఈశ్వర్ , ఎమ్మెల్యే రుమణ, ఎమ్మెల్యే పల్ల రాజేశ్వర్ రెడ్డి తదితరులతో కలిసి పరిశీలించారు. అనంతరం కేటీఆర్ మీడియాతో మాట్లాడారు. రాష్ట్రంలో రాజకీయ పునారేకీకరణ జరుగుతుందని వెల్లడించారు. జగిత్యాల నుంచి బీఆర్ఎస్ జైత్రయాత్ర ప్రారంభం అవుతుందని, జగిత్యాల నుంచి బీఆర్ఎస్ పార్టీకి పూర్వ వైభవం వస్తుందని దీమాను వ్యక్తం చేశారు.కేసీఆర్ బయటకు వస్తే గుంటు నక్కలు బయపడుతున్నాయని పేర్కొన్నారు.కేసీఆర్ జగిత్యాలలో సభ ఉంటే మేడి గడ్డలో రేవంత్ సభ ఏర్పాటు చేసుకున్నాడని విమర్శించారు. రేవంత్ హైకోర్ట్ చిన్న అనుకున్న కానీ రేవంత్ ది చిన్న మెదడని, ఇక్కడ ఉన్న ఎమ్మెల్యే హై ట్రిబ్, క్రాస్ ట్రిబ్ ఎమ్మెల్యేనూ అర్థం కావడం లేదని ఎద్దేవా చేశారు. ప్రభుత్వం ఎన్ని కుట్రలు చేసిన కేసీఆర్ సభ విజయవంతమవుతుందని, కేసీఆర్ సీఎం కావడం ఖాయమని అన్నారు. ఈనెల 20వ తేదీన పార్లమెంట్లో 5,30 నిమిషాలకు చేరుకుంటారని వివరించారు. సుమారు గంట సేపు కేసీఆర్ సభ ఉంటుందని కేటీఆర్ వెల్లడించారు.



జమ్మికుంటకు డయాలసిస్ వరం... జిల్లా వైద్య అధికారుల సుడిగాలి తనిఖీ, రోగులకు పెద్ద ఊరట!

కరవత్రం ప్రతినది జమ్మికుంట ఏప్రిల్ 18

తెలంగాణ రాష్ట్రంలో కిడ్నీ రోగులకు మెరుగైన వైద్య సేవలు అందించాలనే లక్ష్యంతో ప్రభుత్వం కీలక నిర్ణయాలు తీసుకుంటున్న నేపథ్యంలో, కరీంనగర్ జిల్లా జమ్మికుంట పట్టణంలోని సామాజిక ఆరోగ్య కేంద్రానికి డయాలసిస్ కేంద్రం మంజూరు కావడం స్థానికులకు శుభవార్తగా మారింది. ఈ నేపథ్యంలో జిల్లా వైద్య ఆరోగ్యశాఖ అధికారి డాక్టర్ వెంకట రమణ, డీసీపిఎన్ కృష్ణ ప్రసాద్, డిప్యూటీ డిఎంహెచ్ఓ డాక్టర్ శ్రవణ్ కుమార్ కలిసి శనివారం ఆసుపత్రిని సందర్శించి ఏర్పాట్లను సమగ్రంగా పరిశీలించారు. డయాలసిస్ కేంద్రం ఏర్పాటుకు అవసరమైన మౌలిక వసతులపై అధికారులు ప్రత్యేక దృష్టి సారించారు. పడకల ఏర్పాటు, తగినంత స్టాఫ్, ప్రత్యేక గదులు, శుభ్రమైన తాగునీటి సౌకర్యం వంటి అంశాలను క్షుణ్ణంగా పరిశీలించారు. రోగులకు ఎలాంటి ఇబ్బందులు తలెత్తకుండా అన్ని సదుపాయాలు సమకూర్చాలని ఆసుపత్రి సిబ్బందికి స్పష్టమైన ఆదేశాలు జారీ చేశారు. ఈ డయాలసిస్ కేంద్రం ఏర్పాటుతో జమ్మికుంటలో పాటు పరిసర గ్రామాల కిడ్నీ రోగులకు



భారీ ఊరట లభించనుంది. ఇప్పటి వరకు డయాలసిస్ కోసం దూర ప్రాంతాలకు వెళ్లాల్సిన బాధ్యత ఉండగా, ఇకపై దగ్గరలోనే చికిత్స అందుబాటులోకి రానుండటం వల్ల సమయం, డబ్బు రెండూ ఆదా అవుతాయని స్థానికులు అభిప్రాయపడుతున్నారు. తనిఖీ సందర్భంగా అధికారులు లేబర్ రూమ్, వార్డులు, రికార్డులు కూడా పరిశీలించారు. గర్భిణీ స్త్రీలకు అత్యుత్తమ వైద్య సేవలు అందించాలని, సాధారణ ప్రసవాలను ప్రోత్సహించాలని సూచించారు. ఆసుపత్రికి వచ్చే ప్రతి రోగికి సమయానికి, నాణ్యమైన వైద్యం అందించాలని, సిబ్బంది విధుల్లో అలసత్వం ప్రదర్శించకుండా క్రమశిక్షణతో పనిచేయాలని గట్టిగా



హెచ్చరించారు. "ప్రజలకు మెరుగైన వైద్య సేవలు అందించడం ప్రభుత్వ ప్రధాన లక్ష్యం. డయాలసిస్ కేంద్రం ద్వారా అనేక కుటుంబాలకు ఉపశమనం కలుగుతుంది" అని అధికారులు తెలిపారు. ఆసుపత్రి సిబ్బంది సమయపాటు పాటిస్తూ బాధ్యతాయుతంగా వ్యవహరించాలని పునరుద్ఘాటించారు. ఈ కార్యక్రమంలో డీసీపిఎన్ కృష్ణ ప్రసాద్, డిప్యూటీ డిఎంహెచ్ఓ డాక్టర్ శ్రవణ్ కుమార్, కమ్యూనిటీ హెల్త్ ఆఫీసర్ సదానందం, డిస్ట్రిక్ట్ హెల్త్ ఎడ్యుకేటర్ పంజాల ప్రతాపి గౌడ్ తదితరులు పాల్గొన్నారు.

జమ్మికుంట గీతా జ్ఞాన మందిరంలో భక్తి వెల్లువ...

నారాయణ సేవలో వేలాది మంది పాల్గొనగా అన్నదానం ఘన విజయం

కరవత్రం ప్రతినది జమ్మికుంట ఏప్రిల్ 18

కరీంనగర్ జిల్లా జమ్మికుంట పట్టణం శనివారం భక్తి పరవశంతో కళకళలాడింది. పట్టణంలోని గీతా జ్ఞాన మందిరం ఆధ్యాత్మిక వాతావరణంతో నిండిపోయి, భక్తుల రద్దీతో కిక్కిరిసిపోయింది. ఆలయ కమిటీ ఆధ్వర్యంలో నిర్వహించిన నారాయణ సేవ కార్యక్రమం విశేషంగా ఆకట్టుకోగా, అన్నదానం కార్యక్రమం ఘనంగా జరిగింది. చిన్న పెద్దా తేడా లేకుండా భక్తులు పెద్ద ఎత్తున తరలివచ్చి సేవలో పాల్గొనడం కార్యక్రమానికి ప్రత్యేక ఆకర్షణగా నిలిచింది. ఉదయం నుంచే ఆలయ ప్రాంగణం భక్తులతో నిండిపోయి, భగవద్దేవ పారాయణం, భజనలు, ప్రత్యేక పూజలతో ఆధ్యాత్మిక వాతావరణం నెలకొంది. ఆలయ పరిసరాలు "గోవింద నామస్మరణ"తో మారుమోగాయి. భక్తులు స్వయంగా సేవలో పాల్గొని అన్నదానం కార్యక్రమాన్ని విజయవంతం చేయడం విశేషం. మహిళలు, యువత, వృద్ధులు అందరూ కలిసి సేవలో తలమునకలయ్యారు. అన్నదానం కార్యక్రమంలో భాగంగా వందలాది మంది భక్తులకు సత్కారం చేసి, భోజనాన్ని ప్రేమతో అందజేశారు. శుభ్రత, నియంత్రణతో కూడిన ఏర్పాట్లు భక్తులను ఆకట్టుకున్నాయి. ఆలయ కమిటీ సభ్యులు ప్రతి అంశాన్ని సమర్థవంతంగా పర్యవేక్షిస్తూ ఎటువంటి ఇబ్బందులు లేకుండా కార్యక్రమాన్ని నిర్వహించారు. ఈ సందర్భంగా ఆలయ నిర్వాహకులు మాట్లాడుతూ, "నారాయణ సేవ అంటేనే మనిషికి సేవ చేయడం.



అన్నదానం అన్నింటికంటే గొప్ప దానం. ఈ సేవా కార్యక్రమాల ద్వారా సమాజంలో మానవతా విలువలు పెంపొందుతాయి" అని పేర్కొన్నారు. ప్రతి శనివారం ఈ విధంగా సేవా కార్యక్రమాలు నిర్వహించాలనే లక్ష్యంతో ముందుకు సాగుతున్నామని తెలిపారు. భక్తులు కూడా ఈ కార్యక్రమంపై సంతోషం వ్యక్తం చేస్తూ, "ఇలాంటి కార్యక్రమాలు మనకు ఆధ్యాత్మిక ఆనందాన్ని ఇచ్చేంత మాత్రమేకాదు, సమాజంలో ఇక్కడనే పెంచుతాయి" అని అభిప్రాయపడ్డారు. కొంతమంది భక్తులు స్వచ్ఛందంగా ధాన్యం, కూరగాయలు, నిత్యావసర సరుకులు అందజేసి తమ వంతు సహకారం అందించారు. జమ్మికుంట పట్టణంలో ఈ కార్యక్రమం ఒక ఆధ్యాత్మిక పండుగలా మారి, భక్తి, సేవ, సహకారం అనే మూడు మూల సూత్రాలను ప్రతిబింబించింది. గీతా జ్ఞాన మందిరం నిర్వహించిన ఈ నారాయణ సేవ కార్యక్రమం స్థానికంగా మాత్రమే కాకుండా పరిసర ప్రాంతాల్లో కూడా ప్రశంసలు అందుకుంటోంది. మొత్తంగా, భక్తి భావం, సేవా తత్వం



కలిసిన ఈ మహత్తర కార్యక్రమం జమ్మికుంటలో ఒక ఆదర్శంగా నిలిచి, మరింత మంది సేవా కార్యక్రమాలకు ప్రేరణగా నిలుస్తుందని చెప్పవచ్చు. ఈ కార్యక్రమంలో భక్తులకు తెలియజేయవలసినది ఏమనగా అన్నదానం నిర్వహించే భక్తులు ముందుగా పేరు నమోదు చేసుకోగలరని ఆలయ కమిటీ సభ్యులు పేర్కొన్నారు

కేసీఆర్ బయటకు వస్తున్నడని రేవంత్ రెడ్డికి భయం పట్టింది...

- ఆనాడు నల్గొండ.. ఈనాడు జగిత్యాల సభలను ఫెయిల్ చేయాలని చూస్తుండు
- మేడిగడ్డ బ్యారేజీకి వచ్చి ఏం చేస్తాడో ప్రజలకు సమాధానం చెప్పాలే
- మూడేళ్ల నుంచి తెలంగాణ ప్రజలు, రైతులను గోస పెట్టిన రేవంత్ రెడ్డి
- ఇసుక మాఫియా నడుస్తుంటే శ్రీధర్ బాబు ఏం చేస్తుండో చెప్పాలే
- మేడిగడ్డ సందర్భంలో మాజీ మంత్రి ఎర్రబెల్లి దయాకర్ రావు



విమర్శించారు దమ్ముంటే ప్రజలు వాలంటీర్ గా వచ్చే సభలను పెట్టాలని, అప్పుడే రేవంత్ రెడ్డి, శ్రీధర్ బాబులకు తెలుస్తదన్నారు. మేడిగడ్డ బ్యారేజీకు మరమ్మత్తుల చేసేమని ఎల్ఎన్టీ కంపెనీ వాళ్లు హామీ ఇచ్చారని, అయినా ప్రభుత్వాన్ని బదనాం చేసి మూడేళ్ల నుంచి తెలంగాణ రైతులను గోసపెట్టిండ్లన్నారు. కాశీశ్వరం ప్రాజెక్టు పరిధిలోని సుందిళ్ల, అన్నారం బ్యారేజీలు నిర్మించారని, 140టీఎంసీల స్టోరేజ్ ప్రపంచదంలో ఎక్కడా లేదన్నారు. చరిత్రలో నిలిచిపోయే విధంగా కేసీఆర్ కాశీశ్వరం నిర్మించారన్నారు. కాశీశ్వరం ప్రాజెక్టు కట్టక ముందు తెలంగాణ ఎట్టుండే ప్రజలు గమనించాలన్నారు. రెండు పిల్లలకు ఇబ్బంది

అయితే ప్రాజెక్టు పూర్తిగా కూలిపోయిందని ప్రచారం చేసి గత ఎన్నికల్లో లబ్ధి పొందారని, కానీ ఈనాడు ప్రజలకు కాశీశ్వరం ప్రాజెక్టు గొప్పతనం అర్థం అయిందని, ఎక్కడ ఏ ఎన్నికలు పెట్టినా ప్రజలు దుమ్ము రేపతారని ఆయన అన్నారు. కేవలం జగిత్యాలలో కేసీఆర్ సభను ఫెయిల్ చేయాలనే కుట్రతోనే ముఖ్యమంత్రి మేడిగడ్డకు వచ్చి ఇక్కడ అధికారులతో రివ్యూ పెడుతున్నాడని, రేవంత్ రెడ్డి డ్రామాను ఇటు ప్రజలు, అటు అధికారులు నమ్మే పరిస్థితిలో లేరన్నారు. మంథని ఎమ్మెల్యే శ్రీధర్ బాబు ఎన్నో నీతులు చెప్తున్నాడని, మూడేళ్లుగా ఇక్కడ ఇసుక మాఫియా నడుస్తుంటే ఏం చేస్తున్నాడని ప్రశ్నించారు. కాంగ్రెస్ పార్టీ ప్రభుత్వ వైఫల్యం మూలంగా పొలాలు ఎండిపోతున్నాయని, సకాలంలో ఎరువులు అందడం లేదని, రైతులకు బోసన్ , రైతుబంధు ఇవ్వడంలేదన్నారు. అయితే ఎస్సారెసీ, శ్రీరాంసాగర్లను కాంగ్రెస్ కట్టింది నిజమే కావచ్చు కానీ, ఆనాడు మహారాష్ట్రలో అక్రమంగా ప్రాజెక్టులు కట్టి శ్రీరాంసాగర్ కు చుక్క నీళ్లు రాకుండా చేసిన సమయంలో తనతో పాటు సీఎం రేవంత్ రెడ్డి ధర్మా చేసింది వాస్తవం కాదా అని అన్నారు. చుక్క నీరు లేక పిచ్చిమొక్కలు మొలిచాయని, కాశీశ్వరం ప్రాజెక్టు పూర్తయిన తర్వాతనే తెలంగాణ బాగుపడిందని, సస్యశ్యామలం అయిందన్నారు. కేవలం జగిత్యాల కేసీఆర్ సభను ఫెయిల్ చేయాలనే రేవంత్ రెడ్డి కుట్ర చేస్తున్నాడని, ఇక్కడకు వచ్చి ఏం చేస్తాడో ముందు సమాధానం చెప్పాలన్నారు. జగిత్యాల మీటింగ్ కు ఎక్కువగా ప్రజలు వాలంటీర్ గా వచ్చేందుకు సిద్ధం అవుతున్నారని ఆయన ధీమా వ్యక్తం చేశారు.

కర్నూలు ప్రభుత్వసృష్టిలో క్షతగాత్రులు బాధితులను పరామర్శించిన కలెక్టర్ సిరి

కర్నూలు జిల్లా ప్రభుత్వసృష్టిలో చికిత్స పొందుతున్న రోడ్డు ప్రమాద బాధితులను జిల్లా కలెక్టర్ సిరి పరామర్శించారు. ఈ ప్రమాదంలో గాయపడి.. ఎమ్మీగనూరు



లిటిల్ బ్లూమ్స్ స్కూల్ లో గ్రాడ్యుయేషన్ డే వేడుకలు



కరవత్రం ప్రతినది గోదావరి జిల్లా ఏప్రిల్ 18

గోదావరి జిల్లా కల్యాణ్ నగర్ లోని లిటిల్ బ్లూమ్స్ స్కూల్ లో పాఠశాల వార్షికోత్సవం, గ్రాడ్యుయేషన్ డే వేడుకలు నిర్వహించారు. ఈ వేడుకలో ముఖ్య అతిథులు 40వ డివిజన్ కార్పొరేటర్ కిజాపురం రాజేంద్ర - జయప్రద, ఈ డివిజన్ కార్పొరేటర్ విదురాల నాగరాజు పాల్గొన్నారు. ఉపాధ్యాయులు అనిత, ఐశ్వర, కీర్తి, శైలజ, శామీల, శ్రీభవాని, రాధా, సునీత, సునీత, సునీత, స్వాతి, ప్రధానోపాధ్యాయులు రమదేవి పాల్గొని చిన్నారులకు సర్టిఫికెట్లు, మెడల్స్ అందజేశారు. ఈ వేడుకలో చిన్నారులు చేసిన సాంస్కృతిక కార్యక్రమాలు ఆలరించాయి.



తెలంగాణపై వ్యాఖ్యలపై అఖిలపక్షాల ఖండన



కరవత్రం ప్రతినది - హైదరాబాద్:

తెలంగాణ సమాఖ్య ఆధ్వర్యంలో శుక్రవారం బీబీసీలో నిర్వహించిన అఖిలపక్షాల సమావేశంలో దేశవ్యాప్తంగా ప్రాధాన్యం పొందిన పలు అంశాలపై విస్తృతంగా చర్చించారు. కేంద్ర ప్రభుత్వం పార్లమెంట్ లో అనుసరిస్తున్న విధానాలను సమావేశం ఖండించింది. ఈ సందర్భంగా కర్ణాటకకు చెందిన ఎంపీ తెలంగాణపై చేసిన వ్యాఖ్యలను కూడా తీవ్రంగా వ్యతిరేకించారు. సమావేశానికి కన్వీనర్ కరుణాకర్ దేశాయి అధ్యక్షత వహించారు. మహిళా రిజర్వేషన్ బిల్లును డిలిమిటేషన్ ప్రక్రియతో అనుసంధానం చేయడాన్ని నాయకులు తీవ్రంగా తప్పుబట్టారు. ప్రస్తుత పరిస్థితుల్లో డిలిమిటేషన్ అమలు చేస్తే దక్షిణాది రాష్ట్రాలకు అన్యాయం జరుగుతుందని అభిప్రాయపడ్డారు. మహిళా రిజర్వేషన్ అవసరాన్ని గుర్తించినప్పటికీ, దానిని సమానత్వాన్ని కాపాడే విధంగా అమలు చేయాలని డిమాండ్ చేశారు. అలాగే, బీజేపీ ఎంపీ తేజస్వి సూర్య తెలంగాణ రాష్ట్ర ఏర్పాటును పాకిస్తాన్ విభజనతో పోల్చిన వ్యాఖ్యలను సమావేశం ఖండించింది. తెలంగాణ రాష్ట్రం రాజ్యాంగబద్ధమైన ప్రజాస్వామ్య పోరాట ఫలితమని, ఇలాంటి వ్యాఖ్యలు ప్రజల భావోద్వేగాలను దెబ్బతీయవలసి పేర్కొన్నారు. అయీ వ్యాఖ్యలను వెంటనే ఉపసంహరించుకుని క్షమాపణ చెప్పాలని డిమాండ్ చేశారు. ఈ సమావేశంలో పలు రాజకీయ పార్టీలు, ప్రజా సంఘాల ప్రతినిధులు పాల్గొని దక్షిణాది రాష్ట్రాల హక్కులు, తెలంగాణ గౌరవాన్ని కాపాడేందుకు ఐక్యంగా పోరాటం చేయాలని నిర్ణయించారు. ఈ సందర్భంగా ప్రొఫెసర్ కోదండరాం (జన సమితి), పల్లె వెంకట్ రెడ్డి (సిపిఐ), జాన్ వెస్ట్ (సిపిఎం), కె. గోవర్ధన్ (స్వామోక్షాసనీ), అద్దంకి దయాకర్ (ఎమ్మెల్సీ), లుబ్బా సర్వత (కాంగ్రెస్), విమలకృష్ణ (అరుణోదయ), జర్నలిస్ట్ పాశం యాదగిరి, పస్య పద్మ, ప్రఫుల్ రాంరెడ్డి, రాజలింగు తదితరులు పాల్గొని తమ అభిప్రాయాలను వ్యక్తం చేశారు.

మంత్రాలయం వద్ద ఘోర రోడ్డు ప్రమాదం బొలెరోను ఢీకొన్న రెడీమిక్స్ వాహనం

- ప్రమాదంలో 8మంది మృతి.. పలువురికి గాయాలు
- మృతులు కర్ణాటక వాసులుగా గుర్తింపు

కర్నూలు జిల్లాలో గురువారం తెల్లవారుజామున ఘోర రోడ్డు ప్రమాదం జరిగింది. మంత్రాలయం మండలం చిలకలడనే వద్ద బొలెరో వాహనం-రెడీమిక్స్ లాఠీ ఢీకొన్నాయి. ఈ ఘటనలో 8 మంది మృతిచెందగా.. 13 మందికి గాయాలయ్యాయి. క్షతగాత్రులను ఎమ్మీగనూరులోని ఆస్పత్రికి తరలించారు. ఘటనాస్థలంలోనే ఐదుగురు మృతిచెందగా.. ఆస్పత్రిలో చికిత్స పొందుతూ ముగ్గురు చనిపోయారు. మృతుల్లో ఐదుగురు మహిళలు, బాలిక ఉన్నారు. కర్ణాటకలోని చిక్ మంగళూరుకు చెందిన భక్తులు మంత్రాలయంలోని శ్రీరాఘవేంద్రస్వామి దర్శనానికి వెళ్తుండగా ఈ ప్రమాదం జరిగింది. మృతులు కుమార్ (60), డిపిక వీణ (35), సునీల్ (40), బెల్లె (3), పుట్టమ్మ (60), మినాక్షి (50), తాయమ్మ (60), లోలాక్షిగా గుర్తించారు. పోలీసులు ఘటనాస్థలికి చేరుకుని సహాయక చర్యలు చేపట్టారు. ఈ రోడ్డు ప్రమాదంలో ఎనిమిది మంది మృతి చెందడంపై సీఎం చంద్రబాబు దిగ్భ్రాంతి వ్యక్తం చేశారు. ఈ ఘటన పట్ల విచారణ వ్యక్తం చేశారు. క్షతగాత్రులకు మెరుగైన వైద్యం అందించాలని అధికారులను ఆదేశించారు. మృతుల కుటుంబాలకు ప్రగాఢ సానుభూతి తెలిపారు. ఈ ప్రమాదంపై పీఠీ మంత్రులు భరత్, జనార్దన్ రెడ్డి విచారం వ్యక్తం చేశారు.

మున్నూరు కాపుల జనాభాను తగ్గించడం, రాజకీయ, సామాజికంగా అణచివేసే కుట్ర!

- ఈ తీరును తీవ్రంగా ఖండించిన మున్నూరు కాపు ఎంపీలు, సీనియర్ నేతలు, ప్రముఖులు
- ఎంపీ రవిచంద్ర
- రాష్ట్ర ప్రభుత్వం విడుదల చేసిన మున్నూరుకాపు కుల గణన పూర్తి తప్పని తడక
- కుల జనాభాను తగ్గించిన కుట్రలపై మున్నూరు కాపులు పోరాడాలని పిలుపు



కరవత్రం ప్రతినిధి చీఫ్ బ్యూరో, ఏప్రిల్ 18
మున్నూరు కాపులను రాజకీయంగా, సామాజికంగా, ఆర్థికంగా అణచివేసేందుకు ప్రభుత్వ స్థాయిలోనే కుట్రలు ప్రారంభమయ్యాయని, వీటిని తక్షణమే తిప్పికొట్టకపోతే కుల సమాజ ఉనికికి ప్రమాదం అని అన్ని పార్టీల మున్నూరుకాపు నేతలు స్పష్టం చేశారు. తమ హక్కులను కాపాడుకునేందుకు, తమ మీద జరుగుతున్న అన్యాయాలను ఎదుర్కొనేందుకు, పార్టీలు భావజాలాలకు అతీతంగా, తెలంగాణ రాష్ట్ర మున్నూరుకాపు సమాజమంతా ఒక్కటై కావలసిన అత్యవసర పరిస్థితి

కాంగ్రెస్ సీనియర్ నాయకుడు డి.పీ.సీ. ఉపాధ్యక్షులు గాల్ అనిల్ కుమార్ పటిల్ తదితర ప్రముఖులతో మున్నూరు కాపు ఫౌండేషన్ బ్రస్ట్ బాధ్యులు సమావేశమయ్యారు. కాగా, గత ప్రభుత్వం మున్నూరుకాపు ఆత్మగౌరవ భవన నిర్మాణం కోసం కోకాపేటలో 5, ఎకరాల భూమి కేటాయింపి విషయం తెలిసింది. మున్నూరుకాపు ఫౌండేషన్ బ్రస్ట్ ఆధ్వర్యంలో ఈ స్థలంలో ఇప్పటికే నిర్మాణ పనులు ప్రారంభమయ్యాయి. ఆర్థిక వనరులు తదితర సమస్యలలోపాల కారణంగా పనులు ఆలస్యమవుతున్న నేపథ్యంలో భవన నిర్మాణ పనులను వేగవంతం చేసేందుకు ఫౌండేషన్ బ్రస్ట్ బాధ్యుల ఆధ్వర్యంలో రెండు రోజుల ధిల్లీ పర్యటన జరిగింది. ఈ సందర్భంగా మున్నూరుకాపు ఆత్మగౌరవ భవన నిర్మాణ పనులను మరింత వేగవంతం చేయడంతో పాటు, కులం ఎదుర్కొంటున్న సమస్యల పరిష్కారం గురించి సమీక్షించారు. త్వరలో కుల పెద్దలు శ్రీయోధిలాపులు, దాతలు తదితరులతో సమావేశమై భవన నిర్మాణం పనులను

వేగవంతం చేయాలని నిర్ణయించారు. అందుకోసం అవసరమయ్యే వనరుల సమీకరణ సహా అన్ని చర్యలు తీసుకుంటామని స్పష్టమైన హామీ ఇచ్చారని ఫౌండేషన్ బ్రస్ట్ బాధ్యులు ప్రకటించారు. అదే సందర్భంలో రాష్ట్ర ప్రభుత్వం విడుదలచేసిన కుల జనాభాలో మున్నూరు కాపుల సంఖ్యను అత్యంత తక్కువ చేసి చూపించడం దారుణమని సమావేశం ఆగ్రహం వ్యక్తం చేసింది. మున్నూరు కాపుల జనాభా సంఖ్యను తగ్గించి చూపడం యాదృచ్ఛికంగా జరిగింది కాదని, మున్నూరు కాపులను సామాజికంగా, రాజకీయంగా అణగారినట్లుగా కుట్ర పూరితంగా జరిగిన పరిణామమని.. చర్చ సందర్భంగా కుల పెద్దలు ఆగ్రహం వ్యక్తం చేశారు. కనీస అవగాహన, పరిష్కారం లేకుండా, వాస్తవాలను గ్రహించకుండా, పరిగణలోకి తీసుకోకుండా మున్నూరు కాపుల సంఖ్యను తగ్గించి మూడు శాతంగా చూపించడం పట్ల ఆగ్రహం వ్యక్తం చేస్తూ, రాష్ట్ర ప్రభుత్వ చర్యను తీవ్రంగా ఖండించారు. ఇందుకు సంబంధించి తక్షణమే కార్యాచరణ

ప్రణాళికను రూపొందించి రాష్ట్ర వ్యాప్తంగా ఉన్న మున్నూరుకాపు సమాజాన్ని ఐక్యం చేసి హక్కులను కాపాడుకునే దిశగా పోరాడాలకు పిలుపునివ్వాలని నిర్ణయించారు. హైదరాబాద్ లో సమావేశమై ఇందుకు సంబంధించిన కార్యాచరణను ప్రకటించనున్నట్లు మున్నూరు కాపు సంఘం, బ్రస్ట్ ఫౌండేషన్ స్పష్టం చేసింది. రెండు రోజుల ధిల్లీ పర్యటనలో మున్నూరుకాపు ఫౌండేషన్ బ్రస్ట్ ప్రధాన కార్యదర్శి రామ కనకయ్య పటిల్, సభ్యులు మంగళూరు లక్ష్మణ్ పటిల్, పన్నాల విష్ణువర్ధన్ పటిల్, రమేష్ హజారి పటిల్, మున్నూరుకాపు సంఘం రాష్ట్ర అధ్యక్షుడు సర్దార్ పుటం పురుషోత్తం రావు పటిల్, నాయకులు ఇసంపల్లి వెంకన్న పటిల్, కాశెట్లీ కుమార్ పటిల్ అవుల రామారావు పటిల్, వెంగళ రమేష్ ప్రముఖ మ్యూజిషియన్ సామల వేణు, మహిళా నేతలు కొణతం దీపిక, ఆకుల శ్రీమాణి, తదితరులు పాల్గొన్నారు.

మహిళా రిజర్వేషన్ బిల్లును అడ్డుకోవడం కాంగ్రెస్ మహిళా వ్యతిరేక వైఖరికి నిదర్శనం

■ 16 డిజిజిఎన్ బిజిఎన్ అధ్యక్షురాలు జాలిగాపు ప్రసన్న-రాంప్రసాద్ ఆధ్వర్యంలో..



కరవత్రం ప్రతినిధి చీఫ్ బ్యూరో, ఏప్రిల్ 18
వరంగల్ నగరంలోని 16వ డిజిజిఎన్ ధర్మారం ప్రధాన చౌరస్తా వద్ద మహిళా రిజర్వేషన్ బిల్లుకు వ్యతిరేకంగా కాంగ్రెస్ ఎంపీలు పార్లమెంట్లో ప్రదర్శించిన వైఖరిని ఖండిస్తూ.. భారతీయ జనతా పార్టీ ఆధ్వర్యంలో శనివారం ధర్మా చేపట్టి, కాంగ్రెస్ దిష్టిబొమ్మ దగ్గర చేసి నిరసన తెలిపారు. ఈ సందర్భంగా 16వ డిజిజిఎన్ బిజిఎన్ అధ్యక్షురాలు జాలిగాపు ప్రసన్న రాంప్రసాద్, బిజిఎన్ రాష్ట్ర కౌన్సిల్ సభ్యులు గణ్ణికొప్పల రాంబాబు మాట్లాడుతూ.. మహిళలకు 33% రిజర్వేషన్ కల్పించేందుకు కేంద్ర ప్రభుత్వం తీసుకొచ్చిన 'మహిళా రిజర్వేషన్' బిల్లును అడ్డుకునేందుకు కాంగ్రెస్ ఎంపీలు చేసిన ప్రయత్నాలు మహిళల హక్కులను కాలరాసి చర్యగా అభివర్ణించారు. మహిళా సాధికారత గురించి గొప్పలు చెప్పుకునే కాంగ్రెస్ పార్టీ అసలు స్వరూపం దేశ ప్రజల ముందుకు వచ్చిందన్నారు. మహిళల రాజకీయ సాధికారత, సామాజిక అభివృద్ధి, సమాన అవకాశాల కల్పన కోసం భారతీయ జనతా పార్టీ ఎల్లప్పుడూ కట్టుబడి ఉంటుందని తెలిపారు. మహిళల సంక్షేమం కోసం కేంద్రంలోని బిజిఎన్ ప్రభుత్వం నిరంతరం కృషి చేస్తోందన్నారు. నిండు చట్టసభలో కాంగ్రెస్ పార్టీ అసలు వైఖరి బయటపడిందని విమర్శించారు. ఈ నిరసన కార్యక్రమంలో జిల్లా కౌన్సిల్ సభ్యులు గోదాని అశ్వినీ కుమార్, 15వ డిజిజిఎన్ అధ్యక్షులు ప్రభాకర్, జిల్లా సీనియర్ నాయకులు అల్ల కుమారస్వామి, సుంకరి రాజు, జిల్లా కార్యాలయ కార్యదర్శి కేసి క్రాంతిమూర్తి, బిజిఎన్ఎం జిల్లా కార్యదర్శి లాల్ గౌడ్ రాజేష్, డిజిజిఎన్ సీనియర్ నాయకులు బైకి వెంకటేశ్, డిజిజిఎన్ ప్రధాన కార్యదర్శి నంకతల శ్రీనివాస్, స్థానిక మహిళలు, పార్టీ నాయకులు, కార్యకర్తలు తదితరులు పాల్గొన్నారు.

మహిళా రిజర్వేషన్ బిల్లుపై బిజిఎన్ సమాధానం చెప్పాలి

■ 'దళిత రక్షణ' పనులను మనోహర్ (సోషియలిజం) జాతీయ కార్యదర్శి.. షెడ్యూలు కులాల హక్కుల పరిరక్షణ సమితి, కాంగ్రెస్ సీనియర్ నాయకులు

కరవత్రం ప్రతినిధి చీఫ్ బ్యూరో, ఏప్రిల్ 18



మహిళా రిజర్వేషన్ బిల్లును ఇప్పుడు అత్యవసరమని చెబుతున్న బిజిఎన్, 2003లోనే ఎందుకు ప్రవేశపెట్టలేదని, 2014 తర్వాత పూర్తి మెజారిటీ వచ్చినప్పటికీ ఎందుకు అమలు చేయలేదని కేంద్ర ప్రభుత్వాన్ని షెడ్యూలు కులాల హక్కుల పరిరక్షణ సమితి జాతీయ కార్యదర్శి పసునూరి మనోహర్ ఒక ప్రకటనలో ప్రశ్నించారు. మహిళా రిజర్వేషన్ బిల్లు సబ్కోటా లేకుండా తీసుకొస్తే ఎస్సీ, ఎస్టీ, బీసీ, మైనారిటీ మహిళలకు నష్టం జరుగుతుందని అన్నారు. ప్రస్తుతం చట్టసభల్లో ఆధిపత్య వర్గాల మహిళలకే ఎక్కువ ప్రాతినిధ్యం ఉందని, వెనుకబడిన వర్గాల మహిళలకు తగిన అవకాశాలు లేవని పేర్కొన్నారు. మహిళా సాధికారత గురించి బిజిఎన్ మాట్లాడటం హాస్యాస్పదమని, ఎన్నివి పాలనలో మహిళల భద్రత, గౌరవం, హక్కులు దెబ్బతిన్నాయని విమర్శించారు. మహిళా బిల్లులో ఎస్సీ, ఎస్టీ, బీసీ, మైనారిటీ మహిళలకు ప్రత్యేక సబ్కోటా కల్పించేలా అన్ని ప్రతిపక్ష పార్టీలు పోరాడాలని ఆయన పిలుపునిచ్చారు.

మల్టీ సూపర్ స్పెషాలిటీ ఆసుపత్రి పనులపై కలెక్టర్ సమీక్ష

కరవత్రం ప్రతినిధి వరంగల్, ఏప్రిల్ 18



వరంగల్ నగరంలో నిర్మాణంలో కొనసాగుతున్న మల్టీ సూపర్ స్పెషాలిటీ ఆసుపత్రి భవన నిర్మాణ పనులను జిల్లా కలెక్టర్ డా.నత్య శారద శనివారం సమీక్షించారు. ఈ సందర్భంగా ఆసుపత్రి నిర్మాణ పురోగతిపై సంబంధిత అధికారులను అడిగి తెలుసుకున్న కలెక్టర్, పనుల ప్రగతిపై వివరాలు సేకరించారు. అనంతరం ఆసుపత్రి అభివృద్ధి పనులపై సమగ్రంగా చర్చించారు. నిర్మాణ పనులను వేగవంతం చేసి, ఆసుపత్రిని త్వరితగతిన పూర్తి చేసి ప్రజలకు అందుబాటులోకి తీసుకురావాలని కలెక్టర్ అధికారులకు ఆదేశించారు. ఈ సమీక్ష సమావేశంలో ఎంజీఎం పర్యవేక్షకులు హాంప్రెండర్, రెడ్డి, ఎగ్జిక్యూటివ్ ఇంజనీర్ రవికుమార్, ఎన్.కీ.డి.ఎల్ ఎన్.కే. ఆనందం, ఆర్. డి. బి. ఈ.క. రాజేందర్, ఆర్.బి. సుమ, ఎల్. అండ్ లీ ప్రాజెక్ట్ డైరెక్టర్ సన్యాణ్, తహసీల్దార్ శ్రీకాంత్ తదితరులు పాల్గొన్నారు.

మహిళా రిజర్వేషన్పై బిజిఎన్ రాజకీయ డ్రామా!

- రాజకీయ నాటకం ఆడుతున్న బిజిఎన్ మహిళల గురించి మాట్లాడే వైఖరికి హక్కు లేదు
- జీడబ్ల్యూఎంసీ 63వ డిజిజిఎన్ కార్పొరేటర్ విజయశ్రీ-సయ్యద్ రజాలి



విజయశ్రీ రజాలి 63వ డిజిజిఎన్ కార్పొరేటర్

కరవత్రం ప్రతినిధి చీఫ్ బ్యూరో, ఏప్రిల్ 18
మహిళా సాధికారత, మహిళల హక్కుల పరిరక్షణ గురించి బిజిఎన్ మాట్లాడటం పూర్తిగా హాస్యాస్పదమని, వారిది రాజకీయ డ్రామాగా కనిపిస్తోందని జీడబ్ల్యూఎంసీ 63వ డిజిజిఎన్ కార్పొరేటర్ విజయశ్రీ సయ్యద్ రజాలి ఒక ప్రకటనలో తీవ్రంగా విమర్శించారు. మహిళా రిజర్వేషన్ పేరుతో రాజకీయ లబ్ధి పొందేందుకు ప్రయత్నిస్తున్న బిజిఎన్ మహిళల సంక్షేమంపై నిజమైన చిత్తశుద్ధి లేదని మండిపడ్డారు. మహిళా రిజర్వేషన్ బిల్లును రాజకీయ ప్రయోజనాల కోసం తెరపైకి తెచ్చి, అమలు దశలో వ్రాతల కావాలనే జాప్యం చేస్తూ ప్రజలను మోసం చేసేందుకు ఆలోచించారు. మహిళలకు న్యాయం చేయాలన్న సంకల్పం ఉంటే బిల్లు వెంటనే అమలు చేసే దిశగా చర్యలు తీసుకోవాల్సింది పేర్కొన్నారు. బిజిఎన్ పాలనలో దేశవ్యాప్తంగా మహిళల భద్రత, గౌరవం, హక్కులు తీవ్రంగా దెబ్బతిన్నాయని అన్నారు. ప్రతిరోజూ మహిళలపై జరుగుతున్న దారుణ ఘటనలకు సమాధానం చెప్పలేని

ప్రభుత్వం ఇప్పుడు మహిళల పేరుతో నకిలీ భావోద్వేగాలు రెచ్చగొట్టడం ప్రజలను మభ్యపెట్టడమేనని విమర్శించారు. మహిళా రిజర్వేషన్ బిల్లును సంపత్కురాల తరబడి పెండింగ్లో ఉంచి, అమలులో ఉద్దేశ పూర్వకంగా ఆలస్యం చేసింది బిజిఎన్ నేతలు తెలిపారు. అలాంటి సమయంలో బిజిఎన్ నాయకులు ఎందుకు మౌనం వహించారో ప్రజలకు చెప్పాలని డిమాండ్ చేశారు. ముఖ్యంగా బి.డి. సంజయ్ వంటి నాయకులు అప్పట్లో ఎందుకు స్పందించలేదని

ప్రశ్నించారు. ఇప్పుడు అదే అంశంపై కాంగ్రెస్ పార్టీపై విమర్శలు చేయడం బిజిఎన్ దృష్ట్యా వైఖరికి నిదర్శనమని అన్నారు. రాహుల్ గాంధీ, ముఖ్యమంత్రి రేవంత్ రెడ్డిపై వ్యక్తిగత విమర్శలు చేయడం ద్వారా బిజిఎన్ తన అసహన రాజకీయాలను మరోసారి బయటపెట్టిందన్నారు. దేశంలో మహిళా సాధికారతకు బలమైన పునాది వేసింది కాంగ్రెస్ పార్టీనేనని గుర్తు చేశారు. దేశానికి తొలి మహిళా ప్రధానమంత్రి, మహిళా రాష్ట్రపతిని అందించిన ఘనత కాంగ్రెస్ కే రక్తుకుందని తెలిపారు. మహిళా రిజర్వేషన్ బిల్లును పార్లమెంట్ ముందుకు తొలిసారిగా తీసుకువచ్చింది కూడా కాంగ్రెస్ పార్టీనేనని స్పష్టం చేశారు. కులంబ రాజకీయాలపై బిజిఎన్ నాయకులు మాట్లాడటం విడ్డూరమని, దేశ రాజకీయ వ్యవస్థను కార్పొరేట్ ప్రయోజనాల కోసం ఉపయోగిస్తున్నది ఎవరో ప్రజలకు తెలుసని అన్నారు. మహిళల పేరుతో తప్పుడు ప్రచారాలు చేసి ఓట్లు దోచుకోవాలన్న బిజిఎన్ ప్రయత్నాలను ప్రజలు ఇప్పటికే అర్థం చేసుకున్నారుని పేర్కొన్నారు. రాజీయే తమకనాడు, పశ్చిమ బెంగాల్ ఎన్నికల్లో ప్రజలే బిజిఎన్ తగిన గుణపాఠం చెబుతారని ధీమా వ్యక్తం చేశారు. మహిళల పేరుతో రాజకీయాల చేయడం మానేసి, మహిళా రిజర్వేషన్ బిల్లుపై తమ వైఖరిని స్పష్టమైన సమాధానం చెప్పాలని కాంగ్రెస్ పార్టీ తరఫున డిమాండ్ చేస్తున్నామని విజయశ్రీ-సయ్యద్ రజాలి స్పష్టం చేశారు.

హనుమకొండలో మహిళా ఆర్పీలతో ఆత్మీయ సమ్మేళనం

- ముఖ్య అతిథిగా వరంగల్ పశ్చిమ ఎమ్మెల్యే నాయిని రాజేందర్ రెడ్డి
- ఆత్మీయ సమ్మేళనంలో పాల్గొన్న 63వ డిజిజిఎన్ కార్పొరేటర్ విజయశ్రీ-సయ్యద్ రజాలి



నిత్యావసర సదుపాయాలు, గృహలక్ష్మి, కళ్యాణలక్ష్మి, షాద్ ముబారక్ వంటి పథకాలు మహిళలకు ఎంతో ఉపయోగ పడుతున్నాయని తెలిపారు. మహిళలకు ఏవైనా సమస్యలు ఉంటే ప్రజాప్రతినిధులు, స్థానిక కార్పొరేటర్ దృష్టికి తీసుకురావాలని సూచించారు. అదే విధంగా 63వ డిజిఎన్

కార్పొరేటర్ విజయశ్రీ-సయ్యద్ రజాలి మాట్లాడుతూ.. మహిళల సాధికారత సమాజ అభివృద్ధికి పునాది అని అన్నారు. మహిళలకు ప్రభుత్వం అందిస్తున్న సంక్షేమ పథకాలను ప్రతి ఇంటికీ చేరేవేయడంలో మహిళా ఆర్పీలు కీలక పాత్ర పోషించాలని కోరారు. మహిళలు ఆర్థికంగా, సామాజికంగా బలోపేతం కావాలంటే ప్రభుత్వ పథకాలపై పూర్తి అవగాహన కలిగి ఉండాలని సూచించారు. ప్రజలకు అవసరమైన సేవలు అందించడంలో మహిళల ముందుదానిని, సమస్యలు ఉంటే వెంటనే తమ దృష్టికి తీసుకురావాలని తెలిపారు. మహిళలు అన్ని రంగాల్లో ముందుకు రావాల్సిన అవసరం ఉందన్నారు. ప్రభుత్వం అందిస్తున్న అవకాశాలను సద్వినియోగం చేసుకుని స్వయం ఉపాధి, విద్య, ఆరోగ్య రంగాల్లో అభివృద్ధి సాధించాలని సూచించారు. మహిళా శక్తి దేశ అభివృద్ధికి ప్రధాన బలమని పేర్కొన్నారు. ఈ కార్యక్రమం లో కాంగ్రెస్ పార్టీ షోర్ లీడర్ తోట వెంకన్న, కార్పొరేటర్లు జక్కల రవీందర్ యాదవ్, పోతుల శ్రీమాన్, నాయకులు నారాయణ, అబుబక్కర్, మానస, ప్రసాద్, రవి తదితరులు పాల్గొన్నారు.

మే 27న వైజాగ్ లో వైశ్య అచీవర్స్ అవార్డ్ ప్రధానోత్సవ వేడుక

- వైశ్య అచీవర్స్ అవార్డ్స్ ట్రోఫర్ ఆవిష్కరించిన బిగాల గణేష్ గుప్తా



చారిత్రాత్మక ప్రకటన వెలువడడం మాకు ఎంతో గర్వంగా ఉందని ఆయన పేర్కొన్నారు. ఈ సందర్భంగా శుక్రవారం నగరంలో జరిగిన కార్యక్రమంలో వైశ్య అచీవర్స్ అవార్డ్స్ ట్రోఫర్ ను గణేష్ గుప్తా ఆవిష్కరించారు. అనంతరం గణేష్ గుప్తా జన్మదిన వేడుకలను వివిధ పత్రినిధులు, అభిమానులు ఘనంగా నిర్వహించారు. ఈ వేదికను వివిధ

రాష్ట్రాలకు తీసుకువెళ్లాలనే గణేష్ గుప్తా దార్శనికతకు, ఫైర్మ్ రాజు మడిపడిగి, జ్యూరీని మరియు మొత్తం బృందాన్ని ఈ సందర్భంగా వివిధ ప్రతినిధులు అభినందించారు. వాసవి కుటుంబానికి ఇది ఒక ద్విగుణీకృత వేడుక! మేము సీజన్ 3 కోసం మా దార్శనికతను ప్రారంభిస్తున్నాము మరియు ఒక నిజమైన నాయకుడి పుట్టిన రోజును జరుపుకుంటున్నామని రాజు ప్రకటించి తెలిపారు. విశాఖపట్నం మరియు ఇతర ప్రాంతాల నేతృత్వం నేతృత్వంలోని మేము సిద్ధమవుతున్న ఈ తరణంలో మాతో చేరండి! అని మడిపడిగి రాజు పిలుపునిచ్చారు. మే 27వ తేదీన విశాఖపట్నం, అంతర్జాతీయ క్రికెట్ స్టేడియం వక్కన, మధురవాడ, పిఎం పాఠేం లోని వి. కన్వెన్షన్ లో జరిగే ఒక అద్భుతమైన వేడుకను వీక్షించడానికి వైశ్యులు అందరూ సిద్ధంగా ఉండాలని ఆయన కోరారు.

శంషాబాద్ ఎయిర్పోర్ట్లో డాక్టర్ ఎంపీ కడియం కావ్య కు ఓయూ విద్యార్థుల ఘన స్వాగతం

కరవత్రం ప్రతినిధి/ఓపీ బ్యూరో, ఏప్రిల్ 18
తెలంగాణ విద్యార్థులపై బిజిఎన్ ఎంపీ తేజస్వి సూర్య చేసిన వ్యాఖ్యలను లోకసభలో తీవ్రంగా నిలదీసి, తెలంగాణ ఆత్మగౌరవాన్ని కాపాడేలా గణమెత్తిన వరంగల్ ఎంపీ డాక్టర్ కడియం కావ్యకు ధిల్లీ నుంచి విచ్చేసిన సందర్భంగా శంషాబాద్ విమానాశ్రయంలో ఓయూ రీసెర్చ్ స్కాలర్స్, విద్యార్థులు ఘన స్వాగతం పలికారు. పార్లమెంట్లో 'కాకతీయ రుద్రమ'లా పోరాడిన వరంగల్ ఎంపీ డాక్టర్ కడియం కావ్య గారికి మద్దతుగా విద్యార్థులు పెద్ద సంఖ్యలో



హాజై పూలమాలతో అభినందించారు. తెలంగాణ ఉద్యమ స్ఫూర్తి, మహిళా వైతన్యాన్ని ఎంపీ డా.కడియం కావ్య తన స్ఫూర్తిదాయక ఉపన్యాసాల ద్వారా

ప్రతిబింబించారని కొనియాడారు. ఈ సందర్భంగా వరంగల్ ఎంపీ డా. కడియం కావ్య మాట్లాడుతూ.. తెలంగాణ ఆత్మగౌరవాన్ని అవమానపరిచడాన్ని, సహించలేమని, పార్లమెంట్లో తాను వ్యక్తపరిచింది తెలంగాణ ప్రజల గణమే అని అన్నారు. 'ప్రతి వర్గానికి న్యాయం జరిగే వరకు తన పోరాటం కొనసాగుతుందని పేర్కొన్నారు. తెలంగాణ హక్కులు, ఆత్మగౌరవం కోసం తన పోరాటం నిరంతరం కొనసాగుతుందని స్పష్టం చేశారు.